



Република Македонија
Министерство за животна средина
и просторно планирање

Архивски бр: 11 - 1660/3

Дата: 09. 10. 2012

Република Македонија
Министерство за
животна средина
и просторно планирање

До: АД "ЕЛЕКТРАНИ НА МАКЕДОНИЈА"
ул. "11 Октомври" бр. 9
Скопје

Бул. "Гоце Делчев" бр. 8
1000 Скопје,
Република Македонија
Тел. (02) 3251 400
Факс. (02) 3220 165
Е-пошта: infoeko@moepp.gov.mk
Сајт: www. moepp.gov.mk

Предмет: Достава на Решение за издавање на согласност на Студијата за оцена на влијанието врз животната средина за проектот - Изградба на ХЕ "Бошков Мост" во општина Маврово и Ростуша и во општина Дебар


Почитувани,

Во прилог Ви го доставуваме Решението за издавање на согласност на Студија за оцена на влијанието врз животната средина за проектот - Изградба на ХЕ "Бошков Мост" во општина Маврово и Ростуша и во општина Дебар.

Со почит,

Изготвиле: Влатко Цветаноски
Хусни Тачи
Контролирал: м-р Зоран Бошев
Согласен: Александар Петковски
Одобрил: Филип Иванов

МИНИСТЕР
m-r Abdilaqim Ademi





РЕПУБЛИКА МАКЕДОНИЈА
МИНИСТЕРСТВО ЗА ЖИВОТНА СРЕДИНА И
ПРОСТОРНО ПЛАНИРАЊЕ

Бр. 11 - 1660/3

Дата: 09.10.2012

Врз основа на член 87 став 1 од Законот за животна средина ("Службен весник на Република Македонија" бр. 53/2005, 81/2005, 24/2007, 159/2008, 83/2009, 48/2010, 124/2010 и 51/2011), Министерот за животна средина и просторно планирање на ден 04.10.2012 година донесе

РЕШЕНИЕ

1. Со ова Решение се дава Согласност на барањето за спроведување на проектот - Изградба на ХЕ "Бошков Мост" во општина Маврово и Ростуша и во општина Дебар, за потребите на АД "ЕЛЕКТРАНИ НА МАКЕДОНИЈА" од Скопје.
2. Студијата за оцена на влијанијата врз животната средина на проектот - Изградба на ХЕ "Бошков Мост" во општина Маврово и Ростуша и во општина Дебар, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување на инвеститорот децидно да го имплементира планот за управување со животната средина и социјалните аспекти, како и да ги прибави сите потребни дозволи и одобренија од надлежните институции за самиот проект и пропратните времени објекти коишто ќе бидат во функција на изведба на проектот (ископ на камен, ископ на глина, сепарации, бетонски бази и сл).
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

Образложение

На ден 26.10.2011 година, АД “ЕЛЕКТРАНИ НА МАКЕДОНИЈА” од Скопје, со седиште на ул. “11 Октомври” бр. 9, Скопје, до Министерството за животна средина и просторно планирање ја достави Студија за оцена на влијанието врз животната средина за проектот - Изградба на ХЕ “Бошков Мост” во општина Маврово и Ростуша и во општина Дебар со број 11-9345/1. Студијата е изготвена од страна на консултантскиот тим на ДГПУ “ГЕИНГ Кребс унд Кифер Интернешнл” ДОО од Скопје, со технички број ПЖС_005_01/11, согласно Законот за животна средина (“Службен весник на Република Македонија” бр. 53/2005, 81/2005, 24/2007, 159/2008, 83/2009, 48/2010, 124/2010 и 51/2011) со назначено одговорно лице Менка Спиловска – експерт за оцена на влијанието врз животната средина.

Во Студијата се испитани и обработени следните аспекти: визуелни аспекти, кумулативни влијаниа, топографија, хидрологија, биолошка разновидност, квалитет на амбиентален воздух, безбедност и здравје, социо – економски аспекти, јавна инфраструктура и услуги, природно, културно и историско наследство, бучава, отпад и загадување на почва и води. Целта на проектот - Изградба на ХЕ “Бошков Мост” е искористување на дел од расположивиот хидро – потенцијал во Република Македонија за производство на електрична енергија. Проектот планирано е да биде спроведен на подрачјето на општина Маврово и Ростуша како и во општина Дебар. ХЕ “Бошков мост” ќе произведува 70 MW електрична енергија и околу 126 GWh годишно со користење на водата од Мала Река и нејзините притоки (Тресонечка, Росочка, Лазарополска, Валовница, Гарска, Свончица и Белешница). Со овој проект предвидени се 6 зафатни градби од тиролски тип на реките од сливното подрачје на Мала Река (Тресонечка, Росочка, Лазарополска, Валовница, Гарска, Свончица и Белешница), изградба на доведен тунел со должина од 8737 m, изградба на камено-насипна брана (Тресонче) висока 33,8 m и акумулација (резервоар) со вкупен волумен 2,3 милиони m³, како и изградба на машинска зграда со структурни елементи. ХЕ “Бошков мост” е комплексен хидроенергетски систем чија цел е надополнување на енергетскиот потенцијал како и зголемување на производството на електрична енергија во Република Македонија.

Согласно член 91 од Законот за животна средина (“Службен весник на Република Македонија” бр. 53/2005, 81/2005, 24/2007, 159/2008, 83/2009, 48/2010, 124/2010 и 51/2011) се одржаа три јавни расправи во врска со Студија за оцена на влијанието врз животната средина за проектот - Изградба на ХЕ “Бошков Мост” и тоа: на ден 12.09.2011 година (понеделник) во салата на Домот на културата во општина Маврово – Ростуша со почеток во 16:00 часот; на ден 13.09.2011 година (вторник) во салата на општина Дебар со почеток во 16:00 часот и на ден 14.09.2011 година (среда) во големата сала на град Скопје со почеток во 16:00 часот.

Комисијата за изработка на Извештајот за соодветноста на Студијата за оцена на влијанијата врз животната средина за проектот - Изградба на ХЕ “Бошков Мост“, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина (“Службен весник на Република Македонија” бр. 33/2006) го изработи Извештајот и го достави до Министерот за животна средина и просторно планирање. Комисијата за изработка на Извештајот за соодветноста на Студијата за оцена на влијанието врз животната средина за проектот - Изградба на ХЕ “Бошков Мост“ ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина. Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во два дневни весници достапни на целата територија на Република Македонија и на Интернет страницата на Министерството за животна средина и просторно планирање.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од осум дена од денот на последното направено објавување на решението согласно член 90 став (1) точка 5 од Законот за животна средина.

МИНИСТЕР
m-r Abdilqim Ademi

